

امام طحاوی رحمۃ اللہ علیہ کے ایام عسر و یسر

حضرت مولانا سید محمد شاہ قطب الدین حسینی صابریؒ

(گزشتہ سے پیوستہ)

چوتھی صدی میں شافعیوں میں جس گرامی ہستی کو بقول ابن خلکان انتہت الیہ ریاست

الاصحاب..... مسلم لہ المنبر والمحراب والخطابة والتدریس ومجلس التذکیر
ان پر اصحاب شافعیہ کی صدارت ختم ہوتی ہے اور ان کے لئے منبر ومحراب اور خطابت و تدریس اور مجلس
وعظ و نصیحت مسلم ہے۔

اور مشہور شافعی استاذ مطلق ابواسحاق شیرازی جنہیں خطاب کر کے فرماتے تھے یامفید المشرق
والمغرب انت الیوم امام الائمہ

..... اے وہ جو مشرق و مغرب دونوں کے لئے مفید ہے تم آج امام الائمہ ہو۔

اور جن کی وفات پر کہا جاتا ہے کہ اغلقت الاسواق یوم موته وکسر منبرہ فی الجامع
جن کی وفات پر بازار بند کر دیئے گئے اور جامع مسجد کے محراب توڑ دیئے گئے۔

اور طلبہ نے اپنے دوات و قلم توڑ دیئے اور ایک سال تک اسی کیفیت پر رہے۔

میری مراد 'امام الحرمین'،، سے ہے شاید ہی کوئی کتاب علماء اور علم کی تاریخ میں شوافع نے لکھی ہو، جس
میں بیہقی اور ان کے 'کارنامہ'، کے متعلق 'امام الحرمین'، کا یہ فقرہ نہ نقل کیا جاتا ہو کہ وہ فرمایا کرتے
تھے: مامن شافعی المذہب اللشافعی علیہ منۃ الاحمد البیہقی فان لہ علی الشافعی

منۃ الیافعی (ابن خلکان ص ۲۱)

ہر شافعی المذہب پر امام شافعی کا احسان ہے سوائے امام بیہقی کے کہ ان کا امام شافعی پر احسان ہے۔

لوگ امام الحرمین کے اس فقرہ کو پڑھتے ہیں اور گزر جاتے ہیں لیکن سچ پوچھئے تو ان چند الفاظ میں 'امام

الحرین،، نے اس تاریخ کو بیان کر دیا ہے کہ جسے خدا جانے کتنے اور اوراق میں بیان کرنے کی میں نے کوشش کی ہے اور اب بھی مطمئن نہیں کہ جو کچھ کہنا چاہتا ہوں وہ پورے طور پر کہہ سکا نہیں، گو اس کی کوئی صحیح سند مجھے اب تک نہیں ملی ہے کہ واقعی امام الحرین نے ایسا ارشاد فرمایا تھا یا محض خوش اعتقاد شافعیوں نے اس فقرہ کو ان کی طرف منسوب کر کے اسے اچھالنے کی کوشش کی ہے۔

لیکن اس ”فقرہ،، کی ”معنویت،، خود دلیل ہے کہ کسی عمیق النظر، شرف نگاہ مفکر کا یہ قول ہے، جس کی نگاہیں یہ دیکھ رہی تھیں کہ اگر شافعی علماء سب کچھ کرتے رہے۔ لیکن ”طحاوی،، کے حملوں کا صحیح جواب ان کی طرف سے نہیں دیا گیا، تو روزے از روزہاد دنیا سے شافعییت کا خاتمہ ہو جائے گا اور یہی مطلب ہے امام الحرین کا اپنے اس فقرہ سے کہ الا احمد البیہمی گان له علی الشافعی منة..... مگر امام احمد بیہمی کا امام شافعی پر احسان ہے۔

میں نے جو کہیں یہ دعویٰ کیا تھا کہ طحاوی کی کتابوں سے ”شافعییت،، کا رنگ پھیکا پڑتا چلا جا رہا تھا اور وعدہ کیا تھا کہ اس کا ثبوت آگے آ رہا ہے۔ میرا اشارہ اس طرف تھا کہ اس کی گواہی میں شافعیوں کے ”امام الامت،، اور مفید المشرق والمغرب،، صاحب المنہر والحرب امام الحرین کو ہی پیش کرنا چاہتا تھا۔ اگر امام الحرین کے کلام کا یہ مطلب نہیں ہے تو بتایا جائے کہ امام بیہمی نے امام شافعی پر طحاوی کے رد کے سوا اور کون سا بڑا احسان کیا، یہ بات کہ انھوں نے فقہ شافعیہ کے متعلق بہت سی کتابیں لکھی ہیں یہ ان کی کوئی خصوصیت نہیں ہے خود ان کے استاذ الحاکم ہی کا کام ان سے زیادہ ہے۔ شافعیوں کے ”البزاز الاشہب،، ابن سرتج ہی کی تصنیفات کی تعداد چار سو بتائی جاتی ہے، آخر اگر بیہمی کا اصلی کارنامہ طحاوی کے مقابلہ میں شافعی مذہب و مسلک کی تائید نہیں ہے تو پھر تمام شوافع ان کو کسان من اکثر الناس نصر المذہب الشافعی (ابن خلکان) (انھوں نے سب سے زیادہ مذہب شافعی کی نصرت کی ہے۔) کیوں کہتے ہیں،۔

واقعی یہی ہے کہ امام طحاوی نے ”شافعییت،، کا جو لاجواب ردِ بلیغ تھا بیہمی ان کے مقابلہ میں کھڑے ہو کر ان کا رد کیا۔ حضرت شاہ عبدالعزیز نے بتان المحدثین میں امام الحرین کے مذکورہ بالا فقرہ کو نقل فرمانے کے بعد بالکل بجا طور پر ارشاد فرمایا ہے کہ:

بتایید و نصرت او (بیہمی) رواج ابن مذہب (شافعییت) دو بالا گشتہ (ص ۵۰)

امام بیہقی کی تائید و نصرت سے مذہب شافعی کا رواج دوبالا ہوا۔

بہر حال اس کا اعتراف کرنا چاہئے کہ ابو بکر احمد البیہقی نے مسلک شافعی کی بقاء و ترویج میں بڑا انقلابی کام کیا اور ان کو ان کے کام سے اطمینان ہوا ہوا نہ ہو، لیکن شافعیوں کا جو طبقہ طحاوی کے اعتراضات اور تنقیح کی وجہ سے دل گرفتہ ہو رہا تھا اگر اس طبقہ کی تلی ان کی کتابوں سے ہو گئی اور جب وہ کہتے ہیں کہ ہو گئی تو پھر ان کی خدمات کی نہ قدر کرنے کی کیا وجہ ہو سکتی ہے؟

نیشاپور کی ”الائمہ کی مجلس“ نے خود بیہقی کے حلقہ میں شریک ہو کر جب ان کا حوصلہ بڑھایا اور اسی نیشاپور کے ”امام الائمہ“، نظام الملک طوسی کے سب سے زیادہ چہیتے اور معظم و محترم عالم امام الحرمین نے اپنے مذکورہ تاریخی فقرہ سے ان کو امام شافعی کا محسن قرار دیکر گویا پوری دنیائے شافعیہ کا محسن اعظم قرار دیا۔ قدرتی طور پر اس کا یہی رد عمل نہیں ہوتا چاہئے کہ اس سلسلہ میں حافظ بیہقی کی سعی و محنت کی رفتار اور تیز ہو جائے۔ انھوں نے معرفت السنن کے بعد پھر ٹھیک مختصر الطحاوی کے کبیرہ و صغیر کے مقابلہ میں دو سنن کبیرہ و صغیر لکھی اور جس طرح امام طحاوی کی مختصر کی خصوصیت یہ تھی جسے نقل کر چکا ہوں کہ ”رتبہ علی ترتیب المنزنی، ٹھیک بیہقی نے بھی اپنی اس صغیر و کبیرہ کو مرتب کیا۔ جیسا کہ حاجی خلیفہ لکھتے ہیں:

السنن الكبرى والصغرى كتابان لابي بكر احمد بن الحسين بن علي البيهقي وهما

علی ترتیب مختصر المنزنی (ص ۲۶۷ کشف ج ۲)

امام احمد بیہقی کی دو کتابیں سنن کبیرہ و صغیر دونوں امام مزنی کی کتاب مختصر کی ترتیب پر ہیں اس موقع پر ہمیں یہ بھی تسلیم کرنا چاہئے کہ شوافع نے بیہقی کی کتابوں کی جتنی قدر کی جتنا اسے دنیا میں روشناس کرانے کی کوشش کی ان کی کتابوں کی تعریف میں کبھی

ماصنف فی علم الحدیث مثله تہذیباً و ترتیباً وجوداً

علم حدیث میں تہذیب و ترتیب اور عمدگی کے اعتبار سے اس جیسی کوئی دوسری کتاب لکھی نہیں گئی۔ جیسا کہ السبکی نے لکھا ہے کہ یا ذہبی نے:

عمل (البیہقی) کتابالم یسبق مثلها

جیسا کہ آگے معلوم ہو گا کہ بعض شافعیوں نے تو قسم تک کھائی ہے کہ فقہ شافعی میں کوئی صحیح درک پیدا ہی نہیں کر سکتا، جب تک بیہقی کی معرفت نہ ہے، الغرض خود بیہقی کے معاصرین جن میں امام الحرمین

بھی ہیں، اور ان کے بعد ہر ملک اور ہر طبقہ کے شوائع بیہقی اور ان کی کتابوں میں رطب اللسان رہے اور ہیں، حتیٰ کہ حاجی خلیفہ جو حنفی ہیں ان کے قلم سے ان ہی تعریفوں سے متاثر ہو کر یہ جملہ سنن صغیر و کبیر کے متعلق بے ساختہ نکل گیا کہ..... لم یصنف فی الاسلام مثلہما..... اسلام میں ان دو کتابوں جیسی کتابیں لکھی نہیں گئی۔

اس کا نتیجہ ہے، جیسا کہ الیافی نے لکھا ہے..... للیبھیقی تصانیف کثیرة بلغت الف جزء نفع

اللہ تعالیٰ بہا المسلمین شرقا وغربا و عربا و عجما

امام بیہقی کی بہت کتابیں ہیں جس کی تعداد ہزار جزئ تک پہنچتی ہے اللہ تعالیٰ نے ان کتابوں سے مشرق و مغرب عرب و عجم تمام مسلمانوں کو فائدہ پہنچایا۔

اور ہماری حکومت آصفیہ نے باوجود حنفی المسلک ہونے کے امام بیہقی کی سب سے بڑی کتاب ”السنن الکبیر“، جو ان کے علم کی انسائیکلو پیڈیا ہے، ضخیم جلدوں میں حال میں شائع کی ہے۔

لیکن انیسویں ہے کہ جس کے مقابلہ میں یہ ساری ہنگامہ آرائیاں ہوئیں، یعنی امام طحاوی ان کی غیر تو غیر خود حنفیوں نے بھی جیسی کی چاہئے قدر نہ کی حد یہ ہے کہ اس وقت تک ان کی

مختصر کبیر تو غیر، مغیر بھی طبع نہ ہو سکی۔ مدت ہوئی کہ صرف ایک کتاب ”معانی الآثار“، بغیر کسی تصحیح

اور اہتمام کے ہندوستان سے لیتھو میں شائع ہوئی، اور نہایت نامکمل ناقص غلط نسخہ شکل میں چند سال ہوئے کہ مشکل الآثار کی کچھ جلدیں مطبع دائرۃ المعارف نے شائع کی ہیں جو مطبع کا قصور نہیں بلکہ علماء

احناف کی اس بے توجہی کا نتیجہ ہے کہ ہندوستان جیسے قدیم اسلامی ملک اور مسلمانوں کی عظیم ترین آبادی میں اس کا بجز ایک ناقص غلط نسخہ کے سوا اس وقت تک کوئی کامل صحیح نسخہ نہ مل سکا تھا۔ خدا کرے

اس کتاب کی تکمیل اور امام کی دوسری زرین کتابوں کی اشاعت کی توفیق مسلمانوں کو عموماً اور دائرۃ المعارف کو خصوصاً ہو۔ (کاش مصنف زندہ ہوتے اور دیکھتے کہ اب شرح معانی الآثار کس شان سے

طبع ہوئی ہے (شاہتاز)

خلاصہ یہ ہے کہ اپنے گاؤں خسرو جرد سے نیشاپور بلائے جانے کے بعد جہاں تک میرا خیال ہے۔ حافظ بیہقی کا مستقبل مستقر نیشاپور ہی رہا۔ سترہ سال تک وہ اسی شہر میں درس و تدریس

املا و تحدیث کے ساتھ اپنے مشن (نصرۃ مذہب الشافعی) میں پورے انہماک کے ساتھ مشغول رہے اور چوتھیں سال کی عمر پا کر سنہ ۴۵۸ ہجری میں پانچویں صدی کے وسط میں نیشاپور ہی میں وفات پائی

۷۷﴾ رمضان المبارک ۱۴۳۶ھ ۱۵ جون ۲۰۱۵ء
 کہتا جاتا ہے جیسا کہ شاہ عبدالعزیز صاحب نے بھی لکھا ہے کہ حافظ بیہقی کی لاش کو در تائبو تری

نہادہ در بیہق آورند و در خسرو جرد مدفون ساختند (ص ۵۰)

آپ کے ہمدانی کوتاہوت میں رکھ کر مقام بیہق میں لائے اور خسرو جرد میں دفن کئے۔ اور اس میں کئی شبہ نہیں کہ کیفیتاً کچھ ہی کہا جائے لیکن کیت اور مقدار و ضخامت کے حساب سے بیہقی کے قلمی کارنامے امام طحاوی کی خدمتوں سے بہت زیادہ ہیں۔ بزر چکا کہ لوگوں نے بیہقی کے تالیفات کے متعلق اندازہ کیا ہے۔ عجیب بات یہ ہے کہ باوجود اتنے بڑے طویل محدث ہونے کے لوگ لکھتے ہیں کہ:

لم یکن عندہ سنن النسائی ولا جامع الترمذی ولا سنن ابن ماجہ (ص ۳۱۰ ذہبی)
 ان کے پاس سنن نسائی تھی نہ جامع ترمذی تھی نہ سنن ابن ماجہ تھی۔

حالانکہ امام طحاوی کے متعلق تو لوگوں کا خیال ہے کہ براہ راست نسائی سے بھی وہ روایت کرتے تھے۔ تعجب ہے کہ یہ کتابیں اب تک کیسے نہیں پہنچیں، اور یہ ایک اہم مسئلہ ہے۔ جس پر بحث کرنے کی ضرورت ہے۔ اگر یہ واقعہ ہے تو پھر حافظ بیہقی کی علمی منزلت اور بلند ہو جاتی ہے کہ امام طحاوی سے وسائل بلکہ عمر کی کمی کے باوجود جیسا کہ چاہئے مقابلہ کا حق ادا کر دیا۔ اگرچہ کہا جاسکتا ہے کہ گوامام طحاوی کی عمر ۷۳ سال کے قریب ہوئی لیکن ان کی زندگی کا بیشتر حصہ پریشانیوں میں گزر گیا اور لکھنے لکھانے کا وقت نسبتاً ان کو کم ملا، بخلاف بیہقی کے وہ تو شروع ہی سے لکھنے ہی پر پل پڑے، یہاں محدثین کا ایک لطیفہ یاد آیا۔ مشہور محدث حافظ ابو عمر ابن الصلاح نے ایک بات لکھی ہے کہ:

سمعت شیوخنا یقولون طول دلیل للرجل باشتغاله باحدیث رسول اللہ صلی اللہ علیہ وسلم

میں اپنے شیوخ کو فرماتے ہوئے سنا ہوں عمر کی زیادتی کسی شخص کے رسول اللہ صلی اللہ علیہ وسلم کی احادیث شریف میں مشغول رہنے کی دلیل ہے۔

اور یہ تو اپنے ”شیوخ“، سے انھوں نے سنا تھا، آگے اپنا ذاتی تجربہ بھی بیان کرتے ہیں۔

و یصدقہ التجربة فان اهل الحدیث اذا تبعت اعمارهم تجدها فی غایة الطول (کشف

الظنون ص ۳۲۷ ج ۱)

اور تجربہ بھی اس کی تصدیق کرتا ہے کیونکہ تم محدثین کرام کی عمروں کو دیکھو گے تو ان کی عمروں کو سب

میری غرض اس لطیفہ کے نقل کرنے سے یہ نہیں ہے کہ میں امام طحاوی کے طول عمر کو حافظ تہجدی کی عمر کے مقابلہ میں اشتعال بالحدیث کی زیادتی کی دلیل بتاؤں، کیونکہ ظاہر ہے کہ اس قسم کی چیزوں کو کولہی نہیں قرار دیا جاسکتا لیکن ابن الصلاح کے جن ”شیوخ“، کا ”طول العمر“ دلیل للرجل باشتغاله بالحدیث، دعویٰ تھا، ان کے دعویٰ کی بنیاد پر کوئی حنفی اگر اس راہ سے بھی طحاوی کی حدیث دانی کو تہجدی کی حدیث دانی پر ترجیح دے تو شاید انزائی حجت بننے کی اس میں صلاحیت ہو۔

خیر یہ تو ایک لطیفہ تھا۔ کہنا یہ ہے کہ اس اہتمام و انتظام کے ساتھ پانچویں صدی کے وسط بلکہ تقریباً آخر میں ”حنفیت“، پر شافعیت کی طرف سے یہ جوابی حملہ ایک ایسے وقت میں ہوا، کہ جس فن کی راہ سے یہ حملہ کیا گیا اور اس علمی مقابلہ میں جو تھکاوٹ استعمال کیا گیا تھا، بیچارے احناف کم از کم اس زمانہ تک پہنچتے پہنچتے اگر بالکل بیگانہ نہیں، تو بہت کچھ نامانوس ہو چکے تھے، چونکہ خلافیات میں فیصلہ کا یہ طریقہ کہ سنا جو روایت سب سے زیادہ قوی ہو آنکھ بند کر کے اس کو ترجیح دیدینی چاہئے، یہ بالکلیہ حضرت امام شافعی کا ابتدائی نظریہ تھا اور اس کے لئے متن حدیث سے زیادہ ان رجسٹروں کے متعلق ماہرانہ بصیرت حاصل کرنے کی ضرورت ہے۔ جنہیں فن ”رجال“، کے آئینہ نے رواۃ حدیث کے متعلق مختلف اوقات میں مرتب فرمایا ہے۔ حنفیوں میں ترجیح کا یہ طریقہ شروع ہی سے ناپسندیدہ تھا اس لئے ان کو ”حدیث“، کے شعبہ سے پہلے بھی چنداں تعلق نہ تھا اور جیسے جیسے دین و علم سے زیادہ دنیا طلبی لوگوں میں بڑھی اور ابھی اس سے بیگانگی بڑھتی ہی چلی گئی۔ عموماً فقہ اصول فقہ (جو حکومت کا قانون تھا) اور ان ہی میں زیادہ مہارت حاصل کرنے کے لئے جہی اور ادبی علوم کی طرف لوگوں کا عام رجحان بڑھتا چلا جاتا تھا۔ طاش کبریٰ زادہ جو دسویں صدی کے عالم ہیں، انھوں نے اپنی کتاب مفتاح السعادة میں اگرچہ اپنے عہد کے علماء احناف کا یہ حال لکھا ہے کہ:

ان قصاری نظرو اننا هذا الزمان فی علم الحدیث النظر فی مشارق الانوار للصاغانی فان ترفعت الی مصابیح البغوی حلت انها تصل الی درجۃ المحدثین وما ذلک الا لسهامہم بالحدیث بل لو حفظہم عن ظہر قلب و ضم الیہما من المتون مثلہما لم یکن محدثا حتی یلج الحمل فی سم الخیاط (ج ۲ ص ۳)

اس زمانے والوں کی علم حدیث میں انتہائی نظر علامہ صاغانی کی کتاب مشارق الانوار میں نظر کر لینا

اور اگر امام بغوی کی کتاب مصابح تک نظر بلند ہو جائے تو وہ محدثین کے درجہ تک پہنچ نہیں سکتی۔ اور یہ علم حدیث سے محض کم واقفیت کی وجہ سے ہے بلکہ وہ اگر یہ دونوں کتابوں کے مثل اور متون کو بھی زبانی یاد کر لیں تب بھی محدث نہیں بن سکتے۔ جہاں تک کہ سوئی کے ناکہ میں اونٹ چلے جائیں۔

اور یہ تو منشی مدارس اور حلقہ ہائے درس میں حدیث کا عام نصاب تھا، باقی اگر اس فن میں مہارت خصوصی کوئی حاصل کرنا چاہتا تھا تو طاش کبری زادہ جیسے محتاط بزرگ کے قلم سے یہ الفاظ نکلے ہیں:

وانما الذی یعدہ اهل هذا الزمان بالغالی النهایة وینادونہ محدث المحدثین وبتخاری العصر من اشتغل بجامع الاصول لابن الاثیر مع حفظ علوم الحدیث کمختصر ابن الصلاح او التقریب و التیسیر للنووی ونحو ذالک

اور اس زمانے والے جس شخص کو انتہائی درجہ پر فائز اور اس کو محدث الحدیث اور دور حاضر کے بخاری کہتے ہیں وہ ایک ایسا شخص ہوتا ہے جو علامہ ابن الاثیر کی جامع الاصول کو پڑھتا پڑھاتا ہے اور علوم حدیث کی چند کتابیں جسے مختصر ابن صلاح یا امام نووی کی تقریب اور تیسیر کو زبانی یاد کر لیتا ہے۔

جیسا کہ میں نے عرض کیا، یہ رپورٹ یقیناً دسویں صدی ہجری کی ہے لیکن جاننے والے جانتے ہیں کہ ہم جس زمانہ کا ذکر کر رہے ہیں تقریباً یہ حادثہ خفی اسکولوں پر اسی زمانہ میں پیش آچکا تھا۔ ہمیں طاش کبری زادہ کے متعلق اس کو بھی اپنے سامنے رکھ لینا چاہئے کہ زمانہ ان کا خواہ کچھ ہی ہو، لیکن جس مکان اور مقام میں بیٹھے ہوئے یہ الفاظ ان کے قلم پر آئے ہیں، وہ مسلمانوں کی سیاسی قوت کا اس زمانہ میں آخری نقطہ کمال تھا۔ میری مراد قسطنطنیہ سے ہے، جہاں ترکوں کے اقبال کا آفتاب بڑے آب و تاب سے چمک رہا تھا، اس لئے خفی علماء کی برگزیدہ ترین جماعت کا اس زمانہ میں اس کو مرکز ہونا چاہئے، گویا یہ حال اس طبقہ کے چوٹی کے افراد کا تھا اور یہ کیفیت صدیوں سے چلی آ رہی تھی۔

اندازہ کیا جاسکتا ہے کہ خفیوں میں کمزوری بیہوشی کی ان کتابوں سے ہوگی، اپنی سیاسی قوتوں کے زور سے خواہ اس کمزوری کی تلافی کرتے ہوں، لیکن علم کے حلقہ میں جس قسم کی خفت پانچویں اور چھٹی کے تاج الشریعت اور شمس الاممہ، صدر الملت، والدین کو اٹھانی پڑی ہوگی، سچی بات یہ ہے کہ اب بھی اس کے تصور سے طبیعت جھینپ جاتی ہے۔

ایک طرف شافعیوں کی جانب سے بیہوشی کی کتابوں کے متعلق جو طہاوی کے توڑ پکھی گئی تھی، جیسا کہ

السنی سے شاہ عبدالعزیز صاحب نے نقل فرمایا ہے کہ

من قسم می حورم برآن کہ ایس پنچ کتاب را ده عالم نظیر می نیست (بستان ص ۵۰) ان حلی الفاظ میں گویا.....

فہذا براہیننی جننی بمثلہا..... یہ میرے براہین ہیں تم اس جیسے تولاؤ..... کا پہلیج پر پہلیج دیا جا رہا تھا، لیکن احناف جو بیعتی کی گرفتوں کا اگر کچھ جواب دے سکتے تھے تو وہ کید بسنہ رسول اللہ صلی اللہ علیہ وسلم کے نام سے بدنام تھا اور جس راستہ سے ”حریف“، جواب طلب کرتا تھا، اس کے چلنے والے احناف میں یا بالکل یہ نہیں تھے یا کچھ تھے بھی تو وہ برائے نام، آخر مشارق الانوار اور ”مصباح“، کی مقطوع السند حدیثوں کے پڑھنے والوں سے بھلا رجالی، بکثوں اور ابن قظان، یحییٰ بن معین، علی بن مدنی، احمد بن حنبل جیسے آئمہ کی ناقدانہ راؤں کی کیا توقع کی جاسکتی تھی۔ بقول طاش کبری زادہ اس کے لئے تو ضرورت تھی ایسے آدمیوں کی جو عرف الاسانید و العلل و اسماء الرجال و العالی و النازل و حفظ مع ذالک جملة مستکثرة من المتون و یسمع ما ذکرناہ و کتب الطبقات و زاد علی الشیوخ و تکلمنا فی العلل الوفیات و الاسانید کان فی اول درجات المحدثین (ص ۳)

جو اسانید اور علل اور اسماء رجال اور سند عالی و نازل کی معرفت رکھتا ہو اور اس کے ساتھ ساتھ متون حدیث کی بڑی تعداد زبانی یاد رکھتا ہو..... اور..... اس کے ساتھ علل میں اور رواۃ کے تواریخ و وفات میں اسانید میں کلام کرنے میں محدثین کے درجہ اول میں سے ہو۔

..... (جاری ہے)

حواشی

- ۱۔ تاریخوں میں لکھا ہے کہ اسلامی عہد کے اس سب سے بڑے وزیر کا حال یہ تھا کہ جس وقت امام الحرمین ملنے تشریف لاتے بالغ فی اکرامہ و اجلسہ فی مسندہ ۱۲ ماخوذ از ابن خلکان
- ۲۔ (الیافعی اپنی مرآة الجنان میں اس ”الملة والدین“، کی جو مٹی کچھلی صدیوں میں پلید ہوئی ہے اس کا ذکر کرتے ہوئے لکھتے ہیں: ثم عموا التلقیب بالمدین فیما بعد حتی السوفہ و الفجرة لقبوہم بنور الدین و شمس الدین و زین الدین و کمال الدین و اشباہ ذالک، من ہم ظلام الدین و شین و نقص الدین و اشباہ ذالک من اضداد الدین، آخر میں ایک یعنی بزرگ ابن عجیل کے قول پر بد تمیزی کے اس طوفان کو ختم کرتے ہیں ہذہ الالقاب فلم اجد منها صادقا الا صارم الدین یعنی قاطع الدین (مرآة الجنان ص ۱۳۶ ج ۳)